

કાચનાં વાસણ જેવું છે

કાચનાં વાસણ જેવું છે માનવીનું મનડું,
ભાંગવું છે સહેલું, જોડવું છે કપરું. - કાચનાં....

વારતાં ન આવડે તો વઢશો ના કોઈને,
ચીભડું જો ફાટશે તો ઘર ધોવાશે રોઈને.

સ્વચ્છંદો વધે તેવું પકડવું ન પૂછડું,
રાગ-દ્વેષ-અજ્ઞતાનું ભાર્યું મિશ્રલફરું. - કાચનાં....

ગમ્મે ત્યારે દાવો મારે રૌદ્ર-કોધી પૂતળું,
દાખવે કરારબંધી, રોકશે ના ઝઘડવું.

કષાયોનાં તારથી જ ઊકલે ન કોકડું,
હે જીવ ! છૂટવું હોય તો પાડીશ ના ગૂંચ તું. - કાચનાં....

જગત પરિણામ છે ઋણાનુસંબંધનું,
કાર્ય-ફળ બતાવે છે 'જ્ઞાન' 'વ્યવસ્થિત'નું.

સ્થૂળ-સૂક્ષ્મ કારણોથી વિશ્વરૂપે ઊભ 'તું',
આપણે ભોગવીએ ભૂલ અહંકારી ડખલનું. - કષાયોનાં..

ચેતન છે જ્ઞાનસ્વરૂપ, જડથી જુદો-ભિન્ન હું,
તેથી જ ભાન થાય ઈન્દ્રિયો પ્રત્યેકનું.

પુષ્પ સહી શકે નહીં મારણ ઘણનું,
કર્મ ગાઢ બાંધી લેશે માનવીનું મનડું. - કાચનાં....

P